

Væl nøgdur um frágreiðingina

Positiva búskapar-gongdin betrar sjálv-andi um fortreytirnar fyri javnvágini, sum skal vera á figgjarlógini fyri 2007, sigur Bárður Nielsen, sum væl nøgdur hevur noterað sær tað, sum danski Tjóðbankin sigur í frágreiðing sínari

BÚSKAPUR

Jákup Mørk
jakup@sosialurin.fo

Tað var ein sera væl nøgdur Bárður Nielsen, sum í gjár kundi lesa seinastu frágreiðingina, sum danski Tjóðbankin hevur latið gjørt um føroyska búskapin.

– Gjøgnumgangandi haldi eg, at talan er um eina ógvuliga positiva frágreiðing um føroyska búskapin. Og sum heild haldi eg, at eg bert kann vera samdur í

tí, sum verður nevnt í frágreiðingini.

2007 skal javnviga

Millum tað, sum verður nevnt í frágreiðingini, er, at inntøkuvøksturinn hjá landskassanum hevur verið somikið stórur, at talan nær-um verður um javnvág hjá landshúsarhaldinum, tá 2006 er liðugt. Hetta hóast figgjarlógin upprunaliga gav eitt hall á góðar 212 mió kr.

Í lötuni er landsstýrismaðurin í ferð við at leggja seinastu hond á figgjarlóg-aruppskotið fyri 2007. Fleiri ferðir hevur verið nevnt, at talan her verður um uppskot, sum skal javnviga, og hesum heldur landsstýrismaðurin fast um.

– Tað havi eg nevnt fleiri ferðir, og í mínari verð er eingin ivi í so máta. Men tað er klárt, at tað, sum verður nevnt í frágreiðingini gevur okkum enn betri fortreytir í hesum arbeiði. Vit hava seinnu árinum havt eina

tíð við búskaparvøkstri. Bæði tí talan hevur verið um reallønrvøkstur, og tí nýggja mynstrið innan bústaðarfígging hevur sett væl meira ferð á privatu nýtsluna, enn reallønrvøksturinn í sjálvum sær borgar fyri.

– Samstundis hava vit í lötuni nógv virksema, og við eini alivinnu, sum aftur tykist fóta sær, eru búskaparútlitini sum heild rættiliga positiv, so sum tað eisini er nevnt í frágreiðingini.

Lítill vandi í figgingini

Júst figgingarmynstrið hevur verið eitt evni, sum fleiri ferðir hevur verið frammi í búskaparlíga kjakinum seinasta lítila árið. Røddir hava eisini verið frammi um, at hetta kann virka til eina ovurhiting av búskapinum, men hetta tykist ikki vera ein hóttan, sum Bárður Nielsen tekur serliga ítøkiliga í lötuni.

– Eg var sum so spentur uppá at siggja, hvørjar viðmerkingar vóru til hetta

frá Tjóðbankanum. Í frágreiðingini verður hetta eisini tikið við, tá greitt verður frá vøkstrinum, men tað verður sum so ikki nevnt nakað positivt ella negativt um hetta.

– Og júst hetta bendir væl á, at tey ikki siggja hetta sum nakran ítøkiligan vanda fyri búskapin, og tað er í sjálvum sær positivt. Her heima hava vit jú tosað nógv um, hvørt eitt slíkt mynstur er gott ella ringt fyri búskapin. Hjá okkum er talan um heldur óvanda støðu í so máta, men tú skalt minnst til, at hetta avgjørt ikki er nýtt í grannalondum okkara.

– Tá tað er sagt, so skal sjálvandi leggjast afturat, at hetta setir nøkur nýggj krøv til føroyska brúkaran. Her hevur síðvanda mynstrið jú verið, at vit byggja okkara egna hús, og so annars stríðast fyri at gjalda hesi so skjótt, sum vit megna. Í so máta er hugburðurin í dag meira tann vegin, at fólk velja at keypa sær upplivingar, held-



Um góða viku kann roknast við, at fyrsta uppskotið til figgjarlógina fyri 2007 fyriliggur. Og her skal talan vera um positiva javnvág í tølunum, slær Bárður Nielsen fast

ur enn bara at rinda skuld. Avleiðingin verður væl tann, at tað verður minni at býta til eftirkomararnar, tá tann tíðin kemur, men megna

hesi at røkja sínar skyldur, so nýtist tað jú heldur ikki at vera nakar trupulleiki í sjálvum sær.



YMISK LÁN TIL YMISKAN TØRV

Vit eru øll ymisk. Av lyndi og útsjón – hava ymiskan stíl og tørv – ymiskar tankar og dreyamar. Tískil bjóðar Føroya Banki ymiskar figgjarloysnir. Í felag seta vit okkara lánsøguleikar saman, so at vit finna júst tað rætta lánið til tín.

Kom inn í Føroya Banka. Vit hyggja at tínum heildartørvi og skapa loysnina, sum hóskar nett til tín. Fá eisini meira at vita á www.foroyabanki.fo

Rentuloft

Trygd móti rentuhækking
Er tað umráðandi fyri teg, at rentan ikki er hægri enn eitt vist? At mánaðarlíga lámsgjaldið heldur seg innan fyri kendar karmar? So er Rentuloft helst tað rætta fyri teg, tí við hesum láni er dagurin tryggur.

- Loft fyri rentuhækking
- Lagaligar treytir
- Møguleiki fyri skáum
- Upp í 30 ár

Skáalán

Skái uttan skuldarkenslu
Við Skáaláni fært tú sum sethúsakundi fult frælsi at snikka saman títt egna rásarúm. Við Skáaláni kanst tú brúka lætnaðu lánsbyrðuna til at geva dreytum tínum flog.

- 3 skáar um árið
- Lagaligar treytir
- Skiftandi renta

Fastlán

Tann tryggja loysnin
Skal rentan ikki verða hægri, enn tá ið bústaðarlánið varð tikið? Skal mánaðarlíga lámsgjaldið verða verandi tað, ið tú hevur sett tær fyri? So er Fastlán óivað tað, sum hóskar best til tín tørv.

- Føst renta
- Lagaligar treytir
- Møguleiki fyri skáum
- Upp í 30 ár



FØROYA BANKI

100 ár – yngri enn nakrantíð